

Тәрә-темс тәрлгъәр

1958 джилин гәәхүлд орлцхин төлә Ставропольск крайд им ургъц авх зөвтә: Колхозмуд 1957 джилд дундлад буудән болн буудә-бобов культур тәргдсн бүклдән нег гектар болгънас (эрднь-шишә болн тутргъ угагъар) 21 центнер, цагъан буудә—23 центнер, колхозар цуг авсн буудән—16,8 миньгън центнер, цагъан буудә—9,2 миньгън центнер болх зөвтә. Совхозмуд ирлцнъгъу бас тедү мет—21 болн 23 центнер, бүклдән совхозар болхла 31,1 миньгън болн 16,1 миньгън центнер болх зөвтә.

Эрднь-шишәр гәәхүлд орлцхин эркд Северн Кавказин зәрм райодин колхозмуд тус-

тустан, дундлад нег гектар болгънас 30-д центнер эрднь-шишән буудә авх зөвтә, колхозар цуг авсн эрднь-шишән буудән 4,5 миньгън центнер болх зөвтә. Совхозмуд ирлцнъгъу бас тедү мет—нег гектарас 30 центнер болн цуг совхозар 6 миньгън центнер авх зөвтә, совхозин отделенъс (фермс)—нег гектарас 33 центнер, цуг отделенәр (фермәр) 3,3 миньгън центнер авх зөвтә, бригадирмүд нег гектарас 35 центнер, цуг бригадар 1,75 миньгън центнер авх зөвтә, звенон толгъачир—нег гектарас 40 центнер, цуг звеногъар—400 центнер авх зөвтә. Райод болн МТС-д тәргдсн цуг газрин гектар болгъ-

нас—27 центнер авх зөвтә.

Цугсоюзин селәнә эдл-ахун гәәхүлд боднцг авлгъар орлцхин эркд Ставропольск крайин зәрм райод, колхозмуд дундлад нег гектар болгънас—150 центнер боднцг авх зөвтә.

Северн Кавказин колхозмуд, МТС-с, совхозмуд болн райод эмнг болн эмнгшрсн газр хагълад, терүндән тәрә тәрәд, 1957 джилд тәргдсн нег гектар шин газр болгънас им ургъц авцхахла гәәхүлд орлцжънд батлгдхми:—колхозмуд болн совхозмуд батлгдсн зуурагъас 20 процент өдән, МТС болн райод 10 процент өдән авсн саамд.